

कोटा रेलवे स्टेशन से महाराष्ट्र का मोस्ट वांटेड अपराधी गिरफ्तार

महाराष्ट्र के मोस्ट वांटेड आरोपी को ट्रेन से फरार होने के दौरान रेलवे सुरक्षा बल ने पकड़ा

कोटा, (निर्सं)। पश्चिम-मध्यरेलवे, कोटा मंडल में सुरक्षा व्यवस्था को और अधिक मजबूत बनाने हेतु लगातार चलाए जा रहे ऑपरेशन रेल प्रहरी के तहत रेलवे सुरक्षा बल ने एक कुख्यात और मोस्ट वांटेड अपराधी को गिरफ्तार किया है।

वरिष्ठ मंडल वाणिज्य प्रबंधक सौरभ जैन ने बताया कि कोटा मंडल को व्हाट्सएप के माध्यम से एक लिखित आवेदन एवं फोटोग्राफ प्राप्त हुए, जिनमें जानकारी दी गई थी कि महाराष्ट्र प्रिवेंशन ऑफ डेंजरस एक्ट के तहत चिन्हित एक शांतिर अपराधी, जिसके विरुद्ध लूट, मारपीट, उगाही एवं हत्या के प्रयास जैसे गंभीर मामले दर्ज हैं, ट्रेन संख्या 19019 से फरार होकर यात्रा कर रहा है। सूचना मिलते ही मंडल सुरक्षा आयुक्त अजय शर्मा के निर्देशन में रेलवे सुरक्षा बल कोटा पोस्ट की टीम ने बिना समय गंवाए रणनीति बनाकर कार्रवाई शुरू की।



ऑपरेशन रेल प्रहरी के तहत रेलवे सुरक्षा बल ने मोस्ट वांटेड अपराधी को गिरफ्तार किया।

लगभग शाम छह बजे कोटा स्टेशन के प्लेटफार्म संख्या 01 पर संदिग्ध को घेराबंदी कर दबोच लिया गया।

गिरफ्तार आरोपी की पहचान पेशानवाज़ खान उर्फ सोनू मंटल, पिता अम्रार खान निवासी जिला ठाणे, महाराष्ट्र के रूप में की गई है। आरोपी लंबे समय से गंभीर अपराधों में संलिप्त रहा है तथा विभिन्न राज्यों

मोस्ट वांटेड आरोपी पेशानवाज़ खान हत्या के प्रयास, उगाही और लूट के कई मामलों में वांछित था

की पुलिस को इसकी तलाश थी। इस कार्रवाई में निरीक्षक/पोस्ट प्रभारी चोप सिंह डावर, उप निरीक्षक सुमित रघुवंशी, कांस्टेबल हरेंद्र सिंह एवं कांस्टेबल पंकज कुमार शामिल रहे, जिनकी सतर्कता और सूझबूझ से आरोपी को बिना किसी विरोध के सुरक्षित रूप से गिरफ्तार किया जा सका। गिरफ्तार व्यक्ति को आवश्यक विधिक कार्रवाई हेतु नयानगर थाना पुलिस की टीम, जिसमें पुलिस उपनिरीक्षक अखतर शेख शामिल थे, को विधिवत सुपुर्द किया गया।

बाइक चोरी का खुलसा

भीलवाड़ा, (निर्सं)। शहर की प्रताप नगर थाना पुलिस ने बाइक चोरी की वारदात का खुलसा करते हुए एक चोर को गिरफ्तार कर चोरी गई बाइक बरामद की है। थाना प्रतापनगर में मोटरसाइकिल चोरी की घटना की गम्भीरता से लेते हुए एएसपी पारस जैन के निर्देशन में एक विशेष टीम का गठन किया गया। 24 नवम्बर को त्रिदेव सिंह रावत पिता गिरधारी सिंह ने थाना में एक रिपोर्ट पेश कि की अज्ञात चोर पन्नाघाघ सकिल के पास भीलवाड़ा से मेरी मोटरसाईकिल चुराकर ले गया। इस रिपोर्ट पर प्रकरण दर्ज कर अनुसंधान प्रारम्भ किया गया। गठित टीम ने प्रकरण घटनास्थल के आसपास लगे सीसीटीवी फुटेज व संदीग्ध पृष्ठताछ के आधार पर बाइक चुराने वाले आरोपी ब्रह्मानंद मीणा पुत्र रामचन्द्र को गिरफ्तार कर चोरी गई बाइक बरामद की है।

गोपालपुरा टोल प्लाजा पर कथित वाहनों से वसूली का पर्दाफाश होने पर मामला दर्ज

माण्डलगढ़, (निर्सं)। भीलवाड़ा जिले के माण्डलगढ़ में त्रिवेणी-जहाजपुर स्टेट हाइवे के गोपालपुरा टोल प्लाजा पर फर्जीवाड़ा कर फास्टेग से लाखों के टोल टैक्स वसूली का पर्दाफाश होने के बाद पुलिस थाने में एक टोलकर्म के खिलाफ धोखाधड़ी का मामला दर्ज किया है। पुलिस मामले की जाँच कर रही है।

गोपालपुरा टोल प्लाजा पर मैसर्स क्षितिज कुमार चौधरी कंपनी के लेखाकार हनुमान गुर्जर ने टोलकर्मों खेमराज गुर्जर के खिलाफ माण्डलगढ़ पुलिस थाने में मामला दर्ज कराया है। थाने में दी गई रिपोर्ट में बताया गया है कि आरोपी टोलकर्मों खेमराज गुर्जर ने 18 से 20 नवम्बर 2025 को टोल

टोल प्लाजा पर लगे सीसीटीवी कैमरे की रिकॉर्डिंग में वाहन निकले ही नहीं और टोल काटा गया है

प्लाजा की बन्द पड़ी केबिन नम्बर 1 के सिस्टम को चालू किया और टोल बूथ पर बिना वाहन निकले 535 वाहनों के फास्टेग से नम्बर के आधार पर प्रति वाहन 580 रुपए ऑनलाइन ट्रांजेक्शन किया है, जबकि वाहन टोल पर आए ही नहीं है।

पड़ित वाहन चालकों द्वारा मिली शिकायत के आधार पर मॉडिया टीम द्वारा टोल प्लाजा पर की गई पड़ताल में

एक दिन के 24 घण्टे में 535 अन्य राज्यों के कथित भारी वाहनों के फास्टेग से 580 रुपए प्रति वाहन के हिसाब से 3 लाख 2705 रुपए ऑनलाइन वसूली कर बहुत बड़ा फ़ाँड किया गया है। वहीं टोल प्लाजा पर लगे सीसीटीवी कैमरे की रिकॉर्डिंग में वाहन निकले ही नहीं और टोल काटा गया है। माण्डलगढ़ थाना पुलिस ने रिपोर्ट के आधार मामले की जाँच शुरू की है। लेकिन दूसरी ओर गोपालपुरा टोल प्लाजा लेखाकार द्वारा दी गई रिपोर्ट पर पुलिस ने आनन फानन में बिना जाँच और अपराध सम्बंधित दस्तावेज लिए तत्काल मामला दर्ज करना पुलिस की कार्यप्रणाली पर कई सवाल खड़े कर रहा है, जबकि टोल प्लाजा पर फास्टेग से ऑनलाइन वसूली

गई अवैध राशि टोल कम्पनी के बैंक अकाउंट में गई है और रिपोर्ट के मुताबिक टोल प्लाजा के लेखाकार को 20 नवम्बर को फर्जीवाड़े का पता चल गया तो आरोपी टोलकर्मों के खिलाफ पुलिस में 23 नवम्बर को शिकायत क्यों दर्ज कराई गई। वहीं इस संभेय अपराध की जांच पड़ताल किए बगैर मामला दर्ज कर करने न कहीं टोल कम्पनी के लिए बचाव का काम किया गया है।

घनस्थाम मीणा, थानाधिकारी, माण्डलगढ़ का कहना है कि गोपालपुरा टोल प्लाजा के लेखाकार की रिपोर्ट पर धारा 318 (4) बीएनएस में आरोपी टोलकर्मों खेमराज गुर्जर के खिलाफ प्रकरण दर्ज किया गया है और मामले की जांच की जा रही है।

पालिका सफाई कर्मचारी पर अवैध वसूली का आरोप

अलवर, (निर्सं)। अलवर के बहादुरपुर में नगर पालिका के सफाई कर्मचारी पर अवैध वसूली के आरोप सामने आने के बाद सोमवार को लोगों ने उसका पुतला फूँका। राजेश पर आरोप है कि वह लंबे समय से रेहड़ी-पटरी वालों, छोटे दुकानदारों से पच्ची और ड्यूटी का हवाला देकर रकम वसूल रहा है। वहीं पूरे मामले पर नगर पालिका ईओ महिमा

कर्मचारी राजेश प्रजापत ने उनके नाम का गलत उपयोग किया है : पालिका ईओ



लोगों ने नगर पालिका सफाई कर्मचारी का पुतला फूँका।

ने कहा कि कर्मचारी राजेश प्रजापत ने उनके नाम का गलत उपयोग किया है। ईओ ने बताया कि रजाई व्यापारी ने कुछ दिन पहले अस्थायी अनुमति के लिए बात की थी, लेकिन अनुमति दी नहीं गई थी। ईओ महिमा ने कहा कि कर्मचारी ने मेरे नाम का गलत इस्तेमाल किया है। मैंने उसे नहीं भेजा था, लेकिन अगर उसने पावर का गलत उपयोग किया है तो जांच में स्पष्ट होगा। कार्रवाई की जाएगी।

यह विवाद तब बढ़ा जब राजेश और रजाई का काम करने वाले सोकत के बीच का वीडियो वायरल हुआ। वीडियो में सोकत ने दावा किया कि राजेश दो बार उससे 2300 रुपए ले चुका है। वीडियो

सामने आने पर स्थानीय लोग मौके पर जमा हुए और विरोध किया। लोगों का कहना है कि राजेश को सफाई का काम दिया गया है, लेकिन वह खुद को अधिकारी की तरह पेश करते हुए धमकी देकर पैसे मांगता है। आरोप है कि शनिवार को भी राजेश ड्यूटी खत्म होने के बाद रजाई वाले के पास पहुंचा और पैसे मांगने लगा। वीडियो बनते ही राजेश ने उसे धमकाने की कोशिश की। वार्ड नंबर 15 के पार्षद एमपीएस भीम रघुवीर ने कहा कि राजेश की शिकायत पहले भी प्रशासन तक पहुंच चुकी है, लेकिन कार्रवाई नहीं हुई। पार्षद भीम सिंह ने दावा किया कि अंबेडकर स्मारक के लिए

स्वीकृत 19 हजार रुपए में से 1000 रुपए राजेश ने कमीशन के नाम पर ऑनलाइन ट्रांजेक्शन से ले लिए। इस लेन-देन का स्क्रीनशॉट और रजिस्टर में एंट्री मौजूद है।

ईओ महिमा के अनुसार राजेश को सिर्फ पच्ची काटने का अधिकार दिया गया था, लेकिन जिस तरीके से वह इसका उपयोग कर रहा है, वह नियमों के खिलाफ है।

स्थानीय लोगों का कहना है कि क्षेत्र में सफाई की स्थिति खराब है और कर्मचारी वसूली में ज्यादा रूचि दिखा रहा है। लोगों ने प्रशासन से मांग की है कि कर्मचारी पर तत्काल कार्रवाई की जाए।

देवनानी ने अभिनेता धर्मेन्द्र के निधन पर जताया शोक

अजमेर, (कासं)। विधानसभा अध्यक्ष वासुदेव देवनानी ने हिन्दी सिनेमा के कलाकार एवं पूर्व सांसद धर्मेन्द्र के निधन पर गहरा दुख व्यक्त किया है। देवनानी ने कहा कि स्व. धर्मेन्द्र ने केवल फिल्म भूमि के प्रतिभाशाली कलाकार थे, बल्कि अपने समय में जनता के प्रिय कलाकार भी थे। उन्होंने अपने अभिनय, उत्कृष्ट व्यक्तित्व और सामाजिक संवेदनाओं के द्वारा लोगों के दिलों में अपना अमिट स्थान बनाया। देवनानी ने कहा कि हमने एक ऐसे सशक्त कलाकार को खो दिया है जिसने मनोरंजन, संस्कार एवं सामाजिक चेतना को एक साथ प्रकट

धर्मेन्द्र न केवल फिल्म भूमि के प्रतिभाशाली कलाकार थे, बल्कि अपने समय में जनता के प्रिय कलाकार भी थे

किया। उनके जाने से जो खालीपन हुआ है, उसे भरना संभव नहीं। हमें, उनके योगदान को याद रखना चाहिये। देवनानी ने धर्मेन्द्र के परिवार के प्रति सहानुभूति प्रकट करते हुये ईश्वर से प्रार्थना की है कि दिवंगत आत्मा को शांति मिले।

बॉलीवुड अभिनेत्री सीमा मोटवानी ने ख्वाजा की दरगाह में चादर चढ़ाई



बॉलीवुड अभिनेत्री सीमा मोटवानी ने हज़रत ख्वाजा मोइनुद्दीन चिश्ती की दरगाह शरीफ में चादर पेश की।

अजमेर, (कासं)। बॉलीवुड अभिनेत्री सीमा मोटवानी ने सोमवार को विश्व प्रसिद्ध सूफी संत हज़रत ख्वाजा मोइनुद्दीन चिश्ती की दरगाह शरीफ में हाजिरी देकर अपनी नई फिल्म “श्री मैन्नी” की सफलता के लिए दुआ मांगी। दरगाह पहुंचने पर उनके साथ बॉलीवुड के दुआगो सैयद कुतुबुद्दीन सखी मौजूद रहे, जिन्होंने सीमा मोटवानी को ज़िफार करवाा। अभिनेत्री ने मखमली चादर और ताजा फूलों का गुलदस्ता मजार पर

पेश करते हुए कामयाबी, शांति और तरक्की की मन्नत मांगी। जियारत के बाद सैयद कुतुबुद्दीन सखी ने उन्हें काला घागा बांधकर तथा दुपट्टा ओढ़ाकर दरगाह शरीफ के मुबारक तबरूकात भेंट किए। अभिनेत्री ने इसे अपने लिए बेहद आध्यात्मिक अनुभव बताया और कहा कि ख्वाजा साहब की दरगाह पर आने से हर कलाकार को नई ऊर्जा व प्रेरणा मिलती है।

बताया जा रहा है कि उनकी आने

वाली फिल्म “श्री मैन्नी” जल्द ही रिलीज होने वाली है और इसकी शूटिंग व कहानी को लेकर दर्शकों में विशेष उत्सुकता है। सीमा मोटवानी ने कहा कि वह चाहती हैं कि दर्शक फिल्म को भरपूर प्रेम दें और यह प्रोजेक्ट उनके करियर में नई ऊंचाई स्थापित करे। अजमेर की दरगाह में बॉलीवुड कलाकारों की लगातार आमद यह दर्शाती है कि कला और आस्था का यह संगम आज भी उतनी ही श्रद्धा के साथ कायम है।

सीएम आज चामुण्डेरी, नेतरा व बिलावास दौरै पर

पाली, (नि.सं.)। मुख्यमंत्री भजनलाल शर्मा पाली जिले की एक दिवसीय यात्रा कार्यक्रम के तहत 25 नवम्बर को चामुण्डेरी, नेतरा एवं बिलावास दौरै पर रहेंगे। निर्धारित यात्रा को उत्तर पश्चिम रेलवे के जोधपुर मंडल के मंडल रेल प्रबंधक अनुराग त्रिपाठी और प्रधान कार्यालय से मुख्य प्रशासनिक अधिकारी (निर्माण) राजीव श्रीवास्तव ने वरिष्ठ अधिकारियों के साथ स्टेशन का निरीक्षण किया। निरीक्षण के दौरान अधिकारियों ने निर्माण कार्यों की बारीकियों को परखा और आवश्यक सुधार के निर्देश दिए। साथ ही स्टेशन की फिनिशिंग का कार्य जल्द से जल्द पूरा करने को कहा गया। अधिकारियों ने बताया कि करीब 140 करोड़ रुपए

अमृत भारत योजना से जैसलमेर रेलवे स्टेशन तैयार, जल्द होगा उद्घाटन

जैसलमेर, (नि.सं.)। अमृत भारत स्टेशन योजना के तहत नवनिर्मित जैसलमेर रेलवे स्टेशन अब एयरपोर्ट जैसी आधुनिक सुविधाओं से युक्तियों का स्वागत करने को तैयार है। सोमवार को उत्तर पश्चिम रेलवे के जोधपुर मंडल के मंडल रेल प्रबंधक अनुराग त्रिपाठी और प्रधान कार्यालय से मुख्य प्रशासनिक अधिकारी (निर्माण) राजीव श्रीवास्तव ने वरिष्ठ अधिकारियों के साथ स्टेशन का निरीक्षण किया। निरीक्षण के दौरान अधिकारियों ने निर्माण कार्यों की बारीकियों को परखा और आवश्यक सुधार के निर्देश दिए। साथ ही स्टेशन की फिनिशिंग का कार्य जल्द से जल्द पूरा करने को कहा गया। अधिकारियों ने बताया कि करीब 140 करोड़ रुपए

सपोटरा मुख्यालय सहित कुड़गांव में पैथोलॉजी लैब का निरीक्षण

करौली, (निर्सं)। जिला रजिस्ट्रीकरण प्राधिकरण (सीईए) एवं सीएमएचओ डॉ. जयंतीलाल मीना व सीईए वर्क इंचार्ज एवं डीपीसी-आईईसी लखन सिंह लोधा ने सपोटरा मुख्यालय सहित कुड़गांव में संचालित पैथोलॉजी लैब का औचक निरीक्षण कर रजिस्ट्रेशन न होने तक संचालन बंद रखने के लिए पाबंद किया।


सीएमएचओ डॉ. जयंतीलाल मीणा ने अधिकारियों का राज्य सरकार के निर्देशानुसार अवैध लैब संचालन की रोकथाम हेतु सपोटरा में संचालित हमायरा डायग्नोस्टिक सेंटर, मुस्कान डायग्नोस्टिक सेंटर, कुड़गांव में श्री श्याम डायग्नोस्टिक सेंटर, शास्त्री डायग्नोस्टिक सेंटर पर निरीक्षण दौरान चिकित्सक, लैब टेक्नीशियन और

आवश्यक दस्तावेजों की पूर्ति नहीं पाई गई, जिन्हें क्लीनिकल एस्टेब्लिशमेंट एक्ट में तय मानकों की पूर्ति तक लैब का संचालन बंद करने के लिए पाबंद किया। इन सभी अवैध श्रेणी में लैब संचालन पर चुर्माना लगाया जाएगा। इसी क्रम में शिवम हॉस्पिटल का रजिस्ट्रेशन रिन्यूअल संचालन स्थिति का जायजा लिया गया।

एसडीएम और बीएलओ ऊंट पर बैठकर कर रहे ‘एसआईआर’ का कार्य

बाड़मेर, (नि.सं.)। बाड़मेर जिला राजस्थान का यह दुर्गम इलाका है, जहां छितराई हुई आबादी है। लोग ढाणियों में दूर-दूर रहते हैं। एक बूथ के मतदाता कई किलोमीटर तक में फैले हुए हैं। जब भारत निर्वाचन आयोग ने एसआईआर कार्यक्रम शुरू किया, तो प्रशासन के लिए इसको समय पर निष्पादित करना चुनौती थी। इसलिए यहां निर्वाचन की टीम ने विशेष रणनीति बनाई, जिसके तहत समय से उनके घर तक पहुंच कर गणना प्रपत्र पहुंचाया जा सके और उसे वापस लेकर डिजिटलाइज्ड किया जा सके। इसके लिए धोरों में रहे रहे लोगों तक पहुंचने के ऊंटों का सहारा लिया गया।

उदाहरण के तौर पर भारत-पाक बॉर्डर का सीमांत गांव बाबरवाला में एसडीएम सेडुवा बढ्रीनारायण विश्वेनोई और उनकी टीम ने 2 किमी रेत के टीबे पर टीम के साथ पैदल चल कर कोली, भील और देवासी जातियों के मतदाताओं के अन्यत्र निवास होने का उनके घर-घर जाकर भीतिक सत्यापन किया। सीमांत क्षेत्र के नागरिकों और मतदाताओं से बीएलओ को गणना प्रपत्र भरवाने में सहयोग करने और उनको दो



रेतीले धोरों में कई किलोमीटर पैदल चलकर एसआईआर कार्यक्रम को बीएलओ सफल बना रहे हैं।

रंगीन फोटो, एपिक, आधार और मोबाइल नंबर की सही जानकारी उपलब्ध करवाने की अपील की। इसके साथ ही चौहटन और शिव के क्षेत्रों के दूरस्थ इलाकों में भी बीएलओ ने गांव में ही कैम्प किया।

यहां एक ढाणी से दूसरी ढाणी की दूरी 5 से 7 किलोमीटर तक सामान्य

है। इसके लिए बीएलओ यहां के स्थानीय परिवहन का भी उपयोग कर रहे हैं। यहां तक वो मतदाताओं के घर पर ही खाना खाकर सो जाते हैं फिर दूसरे दिन दूसरे स्थान पर जाते हैं। इसके साथ ही एक चुनौती इंटरनेट कनेक्टिविटी की भी आई, इसके लिए उन्होंने ऐसे व्हाइट खोजे जहां से इंटरनेट

सुगमता से मिल सके, ताकि फॉर्म को डिजिटलाइज्ड किया जा सके। लेकिन इन दुर्गम परिस्थितियों में भी बीएलओ का हौसला कम नहीं हो रहा है और इस कार्य को करने में अपनी पूरी क्षमता से लगे हुए हैं, जिसका परिणाम है कि बाड़मेर जिला एसआईआर के कार्य में अग्रणी बना हुआ है।

अज्ञात व्यक्ति का शव मिला

करौली, (निर्सं)। करौली जिले के कैलादेवी थाना क्षेत्र स्थित खोहर के घने जंगलों में सोमवार दोपहर एक अज्ञात व्यक्ति का शव मिला। सूचना मिलने पर कैला देवी थाना पुलिस मौके पर पहुंची और जांच-शुरू की। मृतक की उम्र लगभग 45-50 वर्ष बताई जा रही है। प्रारंभिक जांच में मृतक के पास से कोई पहचान पत्र या अन्य सामान नहीं मिला, जिससे उसकी शिनाख्त नहीं हो पाई है। पुलिस ने घटनास्थल के आसपास बारीकी से पड़ताल की। थाना अधिकारी रामअवतार ने बताया कि मृतक के शरीर पर चोट के स्पष्ट निशान नहीं मिले हैं। हालांकि, मौत के सही कारणों का पता लगाने के लिए मेडिकल बोर्ड से पोस्टमॉर्टम कराया जाएगा। पुलिस मृतक की पहचान के लिए सोशल मीडिया, गुगलगूगल रिपोर्ट्स और आसपास के थानों से संपर्क कर रही है। पुलिस ने शव को कैला देवी अस्पताल की मोर्चरी में सुरक्षित रखवाया है और परिजनों की तलाश जारी है। थाना अधिकारी ने बताया कि शिनाख्त होने के बाद ही आगे की कानूनी कार्रवाई की जाएगी। यदि कोई संदिग्ध पसल सामने आता है, तो घटना की गहनता से जांच की।

नगर परिषद सभापति पद पर भाजपा की नीतू गुप्ता ने पदभार संभाला

करौली, (निर्सं)। करौली जिला मुख्यालय स्थित नगर परिषद के सभापति पद पर 1 वर्ष में तीन महिला सभापति बदली और चौथी महिला सभापति पद पर नीतू गुप्ता मनोनीत की गई, जिसने मध्यन्ह पश्चात पदभार ग्रहण किया। इस मौके पर कार्यवाहक आयुक्त उपखंड अधिकारी प्रेमराज मीना ने पदभार ग्रहण कराया।

जानकारी के अनुसार करौली नगर परिषद सभापति पद इस पूरे 5 साल का कार्यकाल बहुत चर्चित रहा है जिस पद पर सोमवार को चौथी महिला ने पदभार ग्रहण किया। नगर परिषद सभापति पद के लिए 26 जुलाई 2020 में हुए चुनाव में रसुदा खातून कांग्रेस से सभापति बनीं और पदभार ग्रहण किया। उसे समय राजस्थान में कांग्रेस की सरकार थी। वर्ष 2023 में राजस्थान की सरकार भाजपा की सरकार बनीं और भाजपाइयों ने कांग्रेस की सभापति रशीदा खातून पर भ्रष्टाचार के आरोप लगाए और मामला न्यायालय तक पहुंच गया। न्यायालय द्वारा कांग्रेस की सभापति को निर्लंबित कर दिया गया। उसके उपरांत 26 जुलाई 2024 को



करौली नगरपरिषद के कार्यवाहक आयुक्त ने नवनियुक्त सभापति नीतू गुप्ता को चार्ज संभलवाया।

शासन सचिव एवं आयुक्त स्वास्थ्य शासन विभाग राजस्थान सरकार द्वारा पुनम पचौरी को सभापति पद पर मनोनीत किया। उसके बाद 17 मार्च 2025 को पुनम पचौरी के स्थान पर 17 मार्च 2025 को राजरानी शर्मा को सभापति पद पर मनोनीत कर दिया गया और अब सोमवार को राजरानी शर्मा को हटाकर

उन्के स्थान पर नीतू गुप्ता को सभापति पद पर मनोनीत कर दिया, जो नगर परिषद के वार्ड नंबर 26 से भाजपा की पार्षद हैं, जिसने सोमवार को नगर परिषद करौली के सभापति पद पर पदभार ग्रहण किया। इस मौके पर नवनियुक्त सभापति का गुलदस्ता भेंट कर वासुदेव ठेकेदार सहित भाजपाइयों ने स्वागत सम्मान किया।